
Shivanamaushadham

शिवनामौषधं

Document Information



Text title : Shivanamaushadham

File name : shivanAmauShadham.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 19
| 5-15 ||

Latest update : January 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಶಿವನಾಮೌಷಧಂ



ಯಾಜ್ಞವಲ್ಕ್ಯಃ -

ಅಭಿನವಮಿದಮೌಷಧಂ ಜನಾನಾಂ ಜನನವಿನಾಶಕಮೇಕಮೇವ ಲೋಕೇ .
ಕಥಮಪಿ ಗಿರಿಶಾಭಿಧಾನರೂಪಂ ಶಿವ ಶಿವ ಸೃಷ್ಟ್ಯಮಿದಂ ಮನೋಹರಂ ಮೇ .. 5..
ಶಿವ ಶಿವ ಶಿವ ಚಾತುರೀ ಕಿಮೇಷಾ ಜನಜನನಾಮಯಭೋಗನಾಶನಾಯ .
ಶಿವಪದರಚನಾನುಕೂಲರೂಪಾ ಶಿವಪದಮೇತದಪೂರ್ವಮೌಷಧಂ ಹಿ .. 6..
ರೇ ರೇ ಜನಾಃ ಪಿಬತ ಶಂಕರನಾಮಧೇಯಪೀಯೂಷರೂಪಮಿದಮೌಷಧಮಾದರೇಣ

ತೇನೈವ ಜನ್ಮಮರಣಾದಿಕರೋಗಭೋಗಸಂಭಾವಿತೋಽಪಿ ನ ಭವಿಷ್ಯತಿ
ಸರ್ವದಾಽಪಿ .. 7..

ಅಹೋ ಜನಾಸ್ತಾವದತಃ ಪರಂ ನಃ ಸರ್ವಾತ್ಮನಾ ಜನ್ಮ ಜರಾ ಮೃತಿರ್ವಾ .
ನಾಸ್ತೇವ ಸೃಷ್ಟಂ ಶಿವನಾಮರೂಪಮಭೂತಪೂರ್ವಂ ಪರಮೌಷಧಂ ಹಿ .. 8..

ಶಿವಶಂಕರನಾಮರೂಪಮೇತತ್ ಗಿರಿಶೇನಾಪಿ ನ ಸೃಷ್ಟ್ಯಮೌಷಧಂ ಚೇತ್ .
ಜರಯಾ ಮರಣೇನ ಪೀಡಿತಾಃ ಸ್ಯುಃ ಜನನೇನಾಪಿ ಜಗತ್ತಯಾಂತರಸ್ಥಾಃ .. 9..

ಜಂತುವಾಂಛತಿ ಜನ್ಮರೋಗವಿಲಯಂ ತತ್ಕಾರಣೇಚ್ಛಾ ಪರಂ
ಲೋಕೇ ಕಸ್ಯಚಿದೇವ ಭೂರಿತಪಸಾ ಪುಣ್ಯೈರಪೋರೈರಪಿ .

ತತ್ತಾವದ್ಗಿರಿಶಾಭಿಧಾನಮಸಕೃತ್ಸಂಸೇವಿತಂ ಭಾಗ್ಯತಃ
ತಜ್ಜನ್ಮಾಪನಯಂ ಕರೋತಿ ಸಕೃದಪ್ಯಾವರ್ತನೇನಾಪಿ ಕಿಂ .. 10..

ಶಿವಾಭಿಧಾನಾಭಿಧಮೌಷಧಂ ಚೇತ್ ಪೀತಂ ಸಕೃತ್ಸರ್ವರುಜಾಂ ವಿನಾಶಂ .
ಕರೋತಿ ತತ್ಪುಲ್ಕಮಿದಂ ವಿಚಿತ್ರಂ ಮೇನೇ ಚ ಸರ್ವಾಮಯನಾಶ ಏವ .. 11..

ಶ್ರುತಮಪಿ ಶಿವನಾಮಧೇಯರೂಪಂ ಪರಮಮಿಹೌಷಧಮಾಮಯಪ್ರವಾಹಾನ್ .
ಪರಿಹರತಿ ವಿಚಿತ್ರಮೇವಮೇತತ್ ಕಿಮಿತಿ ನ ಪೀತಮನಾಮಯಾಯ ಲೋಕೈಃ .. 12..

ಸಂಸಾರಾಮಯಭೇಷಜಂ ಶ್ರವಣಮಪ್ಯಾರೋಗ್ಯಹೇತುಃ ಪರಂ
ತತ್ತಾವದ್ಗಿರಿಶಾಭಿಧಾನಮಿತಿ ಮೇ ಜಿಹ್ವಾಂಗಣೇ ಸರ್ವದಾ .

ನೃತ್ಯತ್ಯಾದರಪೂರ್ವಕಂ ಶಿವಕಥಾಪೀಯೂಷಧಾರಾನ್ವಿತಂ ತತ್
ಕಿಂ ಮೇ ನ ಕರಿಷ್ಯತೀತಿ ಸಕಲಾಭೀಷ್ಟಪ್ರದಂ ತನ್ಮಮ .. 13..

ಏಕೇನಾಪಿ ಸಕೃತ್ ಪ್ರಸಂಗವಶತಃ ಪೀತಂ ತದೇವೌಷಧಂ

ಶರ್ವಾಣೀರಮಣಾಭಿಧಾನಮಮರಾನ್ ಕರ್ತುಂ ಪ್ರವೃತ್ತಂ ಶ್ರುತಂ .
ತದ್ವಂಶ್ಯಾನಖಿಲಾಂಸ್ತದೀಪ್ಸಿತತಮಾನ್ ಭೃತ್ಯಾನಪೀತ್ಯದ್ಭುತಂ
ಮನ್ಯೇ ಶಂಕರನಾಮರೂಪಮನಘಂ ದಿವ್ಯೌಷಧಂ ದುರ್ಲಭಂ .. 14..
ನಿರಾಮಯೋಽಯಂ ಧನರಾಶಿಭಿಃ ಸ್ಯಾತ್ ಪುತ್ಯೈಃ ಪ್ರಪೌತ್ಯೈಃ ಕಮಲಾವಿಲಾಸೈಃ .
ವ್ಯಾಪ್ತಃ ಶ್ರುತೇನಾಪಿ ಶಿವಾಭಿಧಾನದಿವ್ಯೌಷಧೇನೇತಿ ಮತಿಃ ಪ್ರಿಯಾ ಮೇ .. 15..
.. ಇತಿ ಶಿವರಹಸ್ಯಾಂತರ್ಗತೇ ಶಿವನಾಮೌಷಧಂ ಸಂಪೂರ್ಣಂ ..
.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 19. 5-15

.. shrIshivarahasyam . harAkhyah tRRitIyAMshaH . uttarArdham . adhyAyaH 19. 5-15

Proofread by Ruma Dewan

—
Shivanamaushadham

pdf was typeset on February 1, 2024

—
Please send corrections to sanskrit@cheerful.com

